

* * దైవమేమిచేసినను మన మేలుకొరకే * *

శ్రీమతి పాకల చంద్రకాంతామణిగారు

జనార్దనరావొక స్త్రీడరుగుమస్తా. రాధ జననముతోడనే యీతని ప్రథమ భార్య గతించెను. తోడనే రాధ ఆమె మాతా మహాల యింటికిగొని పోవబడెను. ఇట్లు బీడ్డయాటంకముగూడ తీరుటచే జనార్దన రావు నిస్సందేహముగ ద్వితీయ భార్య స్వీకరణ మొనరించెను. యిట్లుండ పాపము రాధ దురదృష్టముచే మాతామహియుఁ మాతామహండును కొంచెమించుమించుగ నేక కాలముదేమృత్యువు వాతబడిరి. గత్యంత రములేమి జనార్దనరావు కుమార్తెను తన యింటికి తీసుకొనివచ్చి రెండవభార్య కప్ప గించెను. లోకరీతి సుబ్బలక్ష్మీయు రాధను విమాతాసహజముగు ప్రేమతో జూడ జొచ్చెను. సుగుణఖనియగు రాధ సవతి తల్లి పెట్ట బాధలనెల్ల నోర్పుతో సహించు చుండెను. భార్యలోలుడగు జనార్దనిరావు రాధకుగలుగు పాట్లను గాంచియు నేమియు ననలేక యూరకుండెను

ఒకదినము వీరి యింటియందు పగలు పదిగంటలగుసరికి జనలు నిండిపోయియుండిరి. జనార్దనరావు ద్వితీయభార్య సంతానముగు రాము శవము నూతనుండితీసి పైన వేచు బడియుండెను. అందరి కండ్లనుండియు అశ్రు ధారలు కారసాగెను, ఇక తలిదండుల దుఃఖము వ్రాయ నలవికాదు, అందు

సుబ్బలక్ష్మీ దుఃఖముచూడ శక్యముగా కుండెను. ఇంతలో పోలీసువారువచ్చి పంచాయితీబరిపి ప్రమాదవశమున కాలుజారి పడినట్లుగ తీర్పు జెప్పి పెద్దమనుష్యుల చేవాళ్లుగొని ఉత్తరక్రియల కనుజ్జయిచ్చి వెడలిపోయిరి.

సాయంత్రమారుగంటలగుసరికి యిరుగు పొరుగువారందరును సుబ్బలక్ష్మీని పరా మర్శించుటకై రాసాగిరి. సహజముగా యెవరికైనను యోదార్చుమాటలు విను కొలదిని దుఃఖము హెచ్చుచుండునుగదా! అట్లే సుబ్బలక్ష్మీ దుఃఖమియోదార్చువచన ములచే యతిశయింపదొడగెను. “రాధా! ఊరుకొనుమమ్మా! నీవుకూడ నిట్లేయేడ్చు చున్న నిక మీన్నినోదార్చువారెవరు?” అనుచు నొకయువతి విమాతతో సమ ముగ దుఃఖించుచున్న రాధనుగని పల్కెను. “చాలు చాలు చేసినపని చాలక యింకను దొంగయేడ్పులే?” అని సుబ్బలక్ష్మీరాధను చురచుక జూచుచుబల్కెను. దొంగయేడ్పు లేమి వదినా! యని రాధను మందలించిన యువతి నాశ్చర్యయై సుబ్బలక్ష్మీని దిలకించుచుబల్కెను. అచటజేరిన యంగనల్లెరు సుబ్బలక్ష్మీవైపు నిభ్రాంతలై దిలకింప నారంభించిరి. అంత సుబ్బలక్ష్మీ రూక్షస్వర ముతో చేతులు ద్రిప్పుకొనుచు “అయ్యో!

గృహలక్ష్మి

మీరు దాని దొంగయేడ్పు, గాంచి మోస పోవుచున్నారని దాని రాక్షసకృత్యముల నెరుగరు. పసిబాలయనియే దలచుచున్నారు గాని గోముఖవ్యాఘ్రముని యెరుంగరు. నిన్నటిదినమేదో తప్పపనిచేసినందున పెద్ద దానిని యూరకొనలేక కొలదిగ శిక్షించితిని. అందుపై నాపైన పగబూని నోరెరుగని పసికూనను నూత్రద్రోసిన రాక్షసి. లేకున్న యెన్నడును నూతివద్దకుబోవని నాబిడ్డ బావి యనిన భయపడునాబిడ్డ నూత్రబడుటయేమి? కడుపుచించుకున్న గాళ్లపై బడునని దీని దుశ్చేష్టల నింతవరకు భరించితినిగాని కడుపు తీసి నేడు వెల్లడించినది. చేసినపనికి సిగ్గుపడక దుఃఖనటనలెందులకు? యిట్టి ఘోరరాక్షసిని పసిబిడ్డల జంపుపాతకి నింటనుంచుకొని యేసాధ్య భరింపగలదని బల్కెను. పాపము రాధకు మిన్ను విరిగిమీదబడినట్లాయెను. యే పాపమెరుగని తనపై నిట్టి ఘోరాపనిందను విమాతమోపుటగాంచి యామెగుండె ప్రేలి పోయెను. పైమాటలనువినుచు నారాధస్మృతి విహీనయై నేలబడిపోయెను. సుబ్బలక్ష్మి యెడగల భీతిచే యేరును ఆమెదరిచేర సాహా సించరైరి. గాని “పదమూడేండ్ల పసికూన పైననా యిట్టి దురపవాదము మోపుట. సవతికూతు నిలువెడలగొట్టపన్నిన పన్నికయే గాని చేరొండుగాదు. దైవవశమున గల్గిన విచారము నిటువశమింప జేసికొనుచున్నది యెంతటిగయ్యాల్చి” యని యనుకొనుచు వచ్చినవారందరును యెవరిండ్లకు వారు వెడలిపోయిరి.

రాత్రి 11 గంటల సమయమయ్యెను. జనార్దన రావుగారి వీధి తలుపులు తెరువబడెను. “యీ యర్ధరాత్రమందా పోనిమ్ము. రేపు ప్రాద్దననే పంపివేయగూడదా” యని జనార్దనరావు పల్కుచుండ “వీలుపడదు. పసినినువును పొట్టనుబెట్టుకున్న పాతకి నింకను నింటనుంచు కొన మీ మానసెట్లాప్పుచున్నది? యిది యింకను నింటనున్న నింకను నెంతటి ఘోర కార్యములైన నొనరించును. యింక వెళ్లు తల్లీ! మాకు శనిగ్రహము వదలు” ననుచు సుబ్బలక్ష్మి వెక్కి వెక్కి యేడ్చుచున్న రాధను బైటకుత్రోసి వీధి తలుపు గడియ వైచెను.

తగినపోషణలేక సాందర్యమించుక వన్నె తగ్గియుండినను రాధమోము చూపరుల హృదయము నాకర్షించునంతటి మార్దవము గలిగియుండెను. నాడు అమావాస్య. యెల్ల యెడల గాఢతిమిరము ప్రబలియుండెను. అంతట నిశ్యబ్దదేవత తాండవించియుండెను అట్టి యా గభీరనిశీధిని పదు మూడేండ్ల ప్రాయపు బాలయగు రాధ శుష్కించిన దేహములో గంపించుచున్న హృదయముతో దైవముపై భారమువైచి ముందుకుబోవ సాగెను. ఆ నిస్సహాయ బాలిక దీనస్థితి గాంచి కరిచమగు మానవసంఘముపై తమ కోపాన్ని వెల్లడించుచున్నవోయన తారకలు ద్విగుణముగ ప్రకాశింపజొచ్చెను.

సుందర రావు కాపుకుల ఘోషు. సేరొందిన న్యాయవాది. మంచి సంఘ సంస్కర్త. కరుణాహృదయుడను లక్ష్మి

పుత్రుడునగుటచే నీతడు తలంచిన కార్యములు జయప్రదముగ కొనసాగి ధనముతో బాటు యశోధనముచుగూడ వర్ధిలసాగెను. పతిభక్తిపరాయణియు, జాలిగుండెయు గల జానకమ్మ సుందరరావుగారికి తన సహధర్మిణియని పేరుగాంచెను. సహజసద్గుణ సుశోభితుడగు కృష్ణారావు వీరికి పుత్రుడై బాగారమునకు దావి యబ్బినట్లు ప్రకాశింపజొచ్చెను. కృష్ణారావు ఆ సంవత్సరమే మెడికల్ కోర్సు పూర్తిగావించెను. పుత్రునితోను భార్యతోనుగలిసి సుందరరావు పట్టమునకు దాపుననేగల తమ స్వగ్రామమందున్న బంగళాలో వేసంగి సెలవులు గడుప ప్రవేశించెను.

రాత్రి ఒటిగంట దగ్గరగావచ్చెను. జబ్బుగానున్న తన నేహితుని జూచి తిరిగి యింటికి కృష్ణారావు సైకిలుపై వచ్చుచుండెను. తమ బంగళాగేటుదొడ్డికి వచ్చునడికి 'హా' యను కంఠమును దబ్బున క్రింద నేదో భారపదార్థము పడిన శబ్దమును కృష్ణారావు వీనులకు సోకెను. ఆశ్చర్యచకితుడై కృష్ణారావు చటాలున సైకిలునుండి దిగి శబ్దము వినబడినవైపు టొచ్చి లెటు వెలిగించి చూచెను క్రింద సౌందర్యవతియగు నొక బాలిక స్మృతివిహీనయై పడియుండెను. ఆమె పాదములదగ్గరనుండియే నొక వృశ్చికము యరజర నడిచిపోవుచుండెను. వెంటనే జరిగిన సంగతిని గ్రహించి కృష్ణారావు తన పాదరక్షచే దానిని పంచత్వము నొందించి అసహాయయై క్రిందబడియున్న బాలికను

తన చేతులపై నిడికొని దాపుననేయున్న తమ బంగళాలోనికి గొనిపోయెను.

బాలభానుని లేతకిరణములు గవాక్షము గుండా పర్యంకముపై బరుండియున్న రాధ ముద్దుమోముపై బడి ఆమె ముంగురులతో గలిసి నాట్యమాడ జొచ్చెను చల్లని పిల్ల వాయువులుగూడ గవాక్షము గుండా లోనికి జొచ్చి రాధ మోముపై గల ముంగురుల నెగురగొట్టుచు కమలబొంధవుని కిరణములతో కలహింప నారంభించెను. వీటి కలహముచే రాధకు మెలకువవచ్చి విన్మయ దృష్టులతో నలువైపుల జూడసాగెను. తానున్న దొక రమ్యమైన గదియనియు తానొక మృదుపర్యంకమున బరుండియున్నట్లు రాధ గ్రహించెను. మెల్లమెల్లన జరిగిన సంగతులను రాధ జ్ఞప్తికి తెచ్చుకొనసాగెను. ప్రస్తుతము తానున్న స్థితిని దలంచుకొని విభ్రాంతయై చటాలునలేచి కూర్చుండెను. వెంటనే ప్రక్కను గూర్చున్న జానకమ్మ రాధకు వారింది కుమారీ! లేవవలదు. నీ కేమియు భయములేదు. ప్రస్తుతము నీవు సురక్షితప్రదేశమునందేయున్నావు. ఇచ్చట నీ లాలనపాలనముల కేమియు లోపము గలుగను నిర్భీతని త్వవై వరుండుము. నీ కింకను నిదురమత్తుపోలేదు" అని ప్రేమ చిప్పిలునట్లు పల్కెను ఆ సుధీమయ వాక్కులు వినిసంతనే రాధ కంటకన్నీరు నిండిపోయెను. వెంటనే రాధ మారుమాటాడక సెజ్జపై బరుండి నిద్రించెను.

గృహ లక్ష్మి

రాధ శరీరస్వాస్థము బడసిన వెనుక తన తన చరిత్రసంతటిని జానకీ సుందరరావులతో జెప్పి విచారింప నారంభించెను. కరుణా హృదయులగు నాదంపతులు రాధ హృదయ విదారకచరిత్ర నాలించి ఆమె నిస్సహాయ స్థితికి వగచి, ఆమెను తమయొద్దనే యుంచు మనియు, ఆమెను తమ కన్నకుమార్తెవలెనే ప్రేమింతుమనియు చెప్పిరి. కన్నతండ్రి గలిగి యుండియు విమాతచే వెడలగొట్టబడి విశాల ప్రపంచమున “నా” యనువారు లేకయున్న తన కిట్టి సాధుజనాశ్రయము కల్పింపజేసినందులకు పరాత్పరునకు వందనములర్పించుచు, రాధవారి కోరిక ప్రకారము వారి యింటనేయుండ సమ్మతించి వారి యనువర్తియై వినయముతో మెలగసాగెను. వెంటనే సుందరరావు రాధ నొకస్కూలులో ప్రవేశ జెట్టెను. సహజముగా తెలివిగలవియగుటచే రాధ ప్రతితరగతియందును జరుము గాంచుచు విద్యాభివృద్ధి గావించుకొనుచుండెను. కృష్ణారావునకు తన దలిదండ్రుల యశా దార్యమున కాసందమును, రాధ సౌందర్య సౌఖ్యముల కాశ్చర్యమును కలిగెను.

నాలుగేండ్లు గడచెను. పత్రికలలో వర్ణాంతరవివాహమును శీఘ్రకతో రాధా

కృష్ణుల ఫోటోలతోకూడ ప్రకటింపబడెను. సంఘసంస్కర్తయగు సుందరరావు జాతిభేదములను పాటింపక రాధ సుగుణములకు కట్టుబడెను. అదివరకు అన్యోన్యానురాగ పూరితులగుట్లచే రాధాకృష్ణులకు వివాహ మొనరించెను.

నాడు పౌరిమ. రేరాజు షోడశకళా ప్రపూర్ణుడై నభోమండలమున తారకాజన పరివృతుడై వెలుగొండజొచ్చెను. వాణీవిలా సోద్యానవనమున నిరువురు యువతీయువకులూ చల్లని చంద్రికాకాంతులలో సుఖ విహారము సల్పుచుండిరి. వుద్యానవనమున గల పుష్పరాజములు సుగంధముల నీనుచుండెను. చల్లని మలయమారుతము వీచుచుండెను. అట్టి ప్రశాంతానందసమయమున నా యువతీయువకుల నోటినుండి మృదు మధురవాక్కులు వినబడెను.

“రాధా! ఆ దినమట్లు మా పిన్ని నిన్ను వెడల నంపుటచేగదా! నీయట్టి సుఖీల నాకు భార్యగా లభించినది.”

“నిజమే! ఆదిన మట్లు మాపిన్ని నన్ను యిలువెడలనంపకున్న మీచంటి సుగుణ రాశి నాకు భర్తగా లభించియుండునా? ప్రాణేశ్వరా! దైవ మేది గావించినను నది మన మేలుకొరకేగదా!”

గ మ ని క

గత సంచికయందు ప్రకటింపబడిన ‘సంఘ సంస్కారమా!...’ వ్యాసకర్త శ్రీయుత జి. జోగారావుగారు కాని జి. గోపాలరావుగారు కాదని పారకులు గమనింప గోరుచున్నాము. సంపాదకుడు